

Техникин күчиг эдлдг газрин кемджәнлә ирлцүлхмн

КПСС-н XXI хуртг СССР-н олт-әмтнә эдл-ахун долан джилин делгрлтин зуран тоогын тускар Н. С. Хрущевин кех докладин тезис-мүдт, селәнә эдл-ахун цаарандк делгрлтин кесг эркин төрмүд тавгдджәнә.

Мана Хальмг республикин газр-усна бәәдлд буудян болн малин хотин культу-рин, тус йилгъл эрдни-шишән ургъциг өбдлүлхд эртәр хагългдсн цевр пар газр берк чинртә гидж тоолх кергтә. Энүнлә залгълдулдж техникин тускар келхәр седжәнәв.

Техникин тонь, терүнә күчн-чидлнь эдлврт бәәх газрин тоола ирлцх зөвтә. Болв эн кесг саамдан ирлцхш. Улгүрнь, Целинн рай-она эдл-ахусар зугл 36 миньгын гектар газр эдлврт бәәхд тоолгдна, энүг илднь авад тоолхла, 74 миньгын гектар газр эдлврт бәәнә, эс гилж 38 миньгын гектар газр үлүггәр эдлгднә.

Эн учрар техникин тонь, нургълдж трактормудин тонь, терүнә күчн-чидлнь илдән эдлврт бәәх газрин тоола ирлцджәхш. Тегәд эн учрар района эдл-ахус эн джил намрин тәрә тәрлгәнә, зябь хагъллгйна зурагъан күцәдж чадсн уга. Дакад эмнг болн эмнгшрсн газр хагъллггнд авлгдад, тәрәнд таал уга гашун газр хагългддж одсиг темдглх кергтә. Хагългддж одсн ним давста газриг тәринд эдл-

гддг газрин тоогъас гарыг^х кергтә. Гашун газриг унъ-гарнь сәәрүлхин төлә ним газрин агъуд олт джилин тәрмр өвс эс гидж йирин ургъдг өвс тәрхмн.

Района эдл-ахусин эдлврт бәәх газриг болн техникиг тус-тустнь хәләхлә ним болна. Улгүрнь, „Балковский“ совхозд 100 гектар газр эдлврт бәәхәр тоолгдна, уннднь авад хәләхлә, 5 миньгь гар гектар газр эдлгднә. Эн совхозин техникин тонь, терүнә күчн-чидлнь эдлврт бәәх газрин тоола ирлцджәхш. Энүг ирлцүллггн эркин төр болджана.

Малин хотин буудя болн малин хот гаргълггын цааранднь икдүлхин төлә район болгйна өвәрцлә ирлцнъгьү тәрәнә экнә буудя гаргългйна райсемхозмуд бүрдәх кергтә.

Дакад тәрәнә ургъц өбдлүлхин төлә тәрәчнрин калрмуд белдлггн эркин чинртә. Эн кергиг күцәхин төлә района эдл-ахусар агротехническ курсмуд бүрдәгд джәнә. „Прудовый“ совхозин фермсәр 30-д күн, утуршдан 120 күн агротехническ курсд сурчана. Курсд сурчах трактористнр, прицепщикүд, эрдни-шишә тәрлгәнә звенос 120 часин сургъуль төгсгддж, медрлтә тәрәчнр болдж гархмн.

А. ШАЖЕН-БАТУЕВ.

Целинн района селәнә эдл-ахун инспекцин ах агроном.